

آخر درست کیا ہے؟

مراحلِ طلاق اور عورت پر اسلام کے احسانات

قسط 01



مراحلِ طلاق سے اور عورت پر اسلام کے احسانات

(قسط 01)

مفتی محمد قاسم عطارؒ

بعض اوقات جانے انجانے میں شوہر کے حقیقی فائدے کے خلاف کوئی فعل سرزد ہو جاتا ہے، جو ایک قسم کی دشمنی ہے، لیکن بیوی بچے حقیقت میں دشمن نہیں ہوتے، لہذا اگر ایسا کچھ ہو جائے تو شوہر بیوی بچوں کے ساتھ عفو و درگزر کا معاملہ رکھے، چنانچہ فرمایا: ﴿يَا أَيُّهَا الَّذِينَ آمَنُوا إِن مِّنْ أَرْوَاحِكُمْ وَأَوْلَادِكُمْ وَعَدَاَّتِكُمْ فَاذْرَأُوهُمْ وَإِن تَعَفَوْا وَتَصَفَّحُوا وَتَغْفِرُوا فَإِنَّ اللَّهَ غَفُورٌ رَّحِيمٌ﴾ ترجمہ کنز العرفان: اے ایمان والو! بیشک تمہاری بیویوں اور تمہاری اولاد میں سے کچھ تمہارے دشمن ہیں تو ان سے احتیاط رکھو اور اگر تم معاف کرو اور درگزر کرو اور بخش دو تو بیشک اللہ بڑا بخشنے والا، بہت مہربان ہے۔ (پ: 28، النفا: 14)

ازدواجی زندگی کی تیسری ہدایت یہ ہے کہ اگر میاں بیوی میں کچھ اُن بن ہو جائے تو آپس میں اِنہام و تفہیم یعنی بیٹھ کر ایک دوسرے کو سمجھا کر معاملہ صحیح کر لیں اور اپنی زندگی لوگوں، خاندان اور اپنے بچوں کے سامنے نمائش نہ بنائیں، چنانچہ فرمایا: ﴿وَالَّذِينَ تَخَافُونَ يُشْؤِرُ لَهَا فَعَوْظُ هُنَّ وَاهْجُرُو هُنَّ فِي الْمَصَاحِمِ وَأَصْرِبُو هُنَّ فَإِنَّ أَطْعَمَكُمْ فَلَا تَبْغُوا عَلَيْهِنَّ سَبِيلاً ۗ إِنَّ اللَّهَ كَانَ عَلِيمًا كَبِيرًا﴾ ترجمہ کنز العرفان: اور جن عورتوں کی نافرمانی کا تمہیں اندیشہ ہو تو انہیں سمجھاؤ اور (نہ سمجھنے کی صورت میں) ان سے اپنے بستر الگ کر لو اور (پھر نہ سمجھنے پر) انہیں مارو پھر اگر وہ تمہاری اطاعت کر لیں تو (اب) ان پر (زیادتی کرنے کا) راستہ تلاش نہ کرو۔ بیشک اللہ بہت بلند، بہت بڑا ہے۔ (پ: 5، النساء: 34)

یہاں مارنے سے مراد آج کے زمانے کی جاہلانہ مار نہیں، بلکہ ایک تادیبی تفہیم ہے اور جو اس میں بھی حد سے گزرنے کا عادی ہو

حضرت آدم علی نبینا وعلیہ الصلوٰۃ والسلام کے زمانے سے لے کر آج تک سلسلہ نکاح انسانی زندگی میں نہایت اہمیت کا حامل رہا ہے۔ نکاح کے بغیر جنسی تعلقات قائم کرنا جانوروں کا فطری طریقہ ہے، انسانوں کا نہیں۔ اس لئے تمام آسمانی مذاہب، بلکہ غیر آسمانی مذاہب میں بھی نکاح کو بہت اہمیت دے کر بیان کیا گیا ہے۔ نکاح کے ساتھ جڑا ہوا ایک معاملہ طلاق کا بھی ہے کہ بعض اوقات ایک ساتھ زندگی گزارنا دشوار ہو جائے تو جدائی تک نوبت آ جاتی ہے۔ اب اس جدائی کا طریقہ کیا ہونا چاہئے، اس معاملے میں مختلف مذاہب میں مختلف طریقے رائج ہیں، لیکن اسلام کا طریقہ اُن سب میں مُختل اور فریقین کے لئے بہترین ہے۔ اس طریقے پر عمل نہ کر کے اگر کوئی شخص نقصان اٹھائے یا دوسرے کو نقصان پہنچائے تو یہ اُس کا اپنا معاملہ ہے، طریقے پر اعتراض نہیں کیا جاسکتا اور یہ حقیقت ہے کہ اسلامی طریقے کی پوری طرح پیروی کی جائے تو پھر اس سے بہتر طریقہ ممکن نہیں۔

ازدواجی زندگی میں پہلی ہدایت یہ دی گئی ہے کہ میاں بیوی دونوں ایک دوسرے کو اپنی زندگی کا حصہ، اپنی ذات کے لئے تسکین، اپنی خوبیوں کے لئے زینت اور اپنی خامیوں کے لئے پردہ سمجھیں، چنانچہ فرمایا: ﴿وَمِنَ الْآيَةِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً ۗ إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ﴾ ترجمہ کنز العرفان: اور اس کی نشانیوں سے ہے کہ اس نے تمہارے لئے تمہاری ہی جنس سے جوڑے بنائے تاکہ تم ان کی طرف آرام پاؤ اور تمہارے درمیان محبت اور رحمت رکھی۔ بے شک اس میں غور و فکر کرنے والوں کیلئے نشانیاں ہیں۔ (پ: 21، الروم: 21)

ازدواجی زندگی کی دوسری ہدایت یہ ہے کہ بیوی بچوں سے

یا جسے قوی اندیشہ ہو، اُسے اس کی بھی اجازت نہیں۔

ازدواجی زندگی کی چوتھی ہدایت یہ ہے کہ میاں بیوی اگر خود معاملہ نہ سنبھال سکیں تو دونوں کے رشتے دار مل کر ناراضی کا حل نکالنے کی کوشش کریں، چنانچہ فرمایا: ﴿وَإِنْ خِفْتُمْ شِقَاقَ بَيْنِهِمَا فَأَبْعُدُوا عَنِ أَهْلِهِمْ وَحُكْمًا مِنْ أَهْلِهِمْ إِنْ يَبْرُدُوا وَإِصْلَاحًا يَأْتِيهِمْ مِنَ اللَّهِ بِبَيْنِهِمَا إِنَّ اللَّهَ كَانَ عَلِيمًا حَكِيمًا ۝﴾ ترجمہ کنز العرفان: اور اگر تم کو میاں بیوی کے جھگڑے کا خوف ہو تو ایک مُنصف مرد کے گھر والوں کی طرف سے بھیجو اور ایک مُنصف عورت کے گھر والوں کی طرف سے (بھیجو) یہ دونوں اگر صلح کرانا چاہیں گے تو اللہ ان کے درمیان اتفاق پیدا کر دے گا۔ بیشک اللہ خوب جاننے والا، خبردار ہے۔ (پ5، النساء: 35)

ان سب کوششوں کے بعد بھی اگر معاملہ صحیح نہ ہو سکے تو اب کیا طریقہ اپنایا جائے۔ اس کے لئے پہلے زمانہ جاہلیت کا طریقہ کار ملاحظہ کریں، پھر دیکھیں کہ اسلام نے اُسے کس طرح حدود کا پابند کیا۔ زمانہ جاہلیت میں شوہر بیوی کو ایک طلاق دیتا، جب اُس کی عدت مکمل ہونے والی ہوتی تو فوراً رجوع کر لیتا، پھر دوبارہ طلاق دیتا، پھر اختتام عدت کے قریب رجوع کر لیتا، مسلسل اس حرکت کے ذریعے عورتوں کو برسوں لٹکا کر رکھا جاتا، کہ جب بھی طلاق دیں گے، رجوع کر لیں گے، چنانچہ اس انداز میں انہوں نے عورتوں کی زندگیوں کو عذاب بنا رکھا تھا، چنانچہ زمانہ نبوی میں ایسا ہی ایک واقعہ ہوا کہ ایک عورت نے سرکارِ دو عالم صلی اللہ علیہ وآلہ وسلم کی خدمت میں حاضر ہو کر عرض کیا کہ اس کے شوہر نے کہا ہے کہ وہ اس کو طلاق دیتا رہے گا اور رجوع کرتا رہے گا اور ہر مرتبہ جب طلاق کی عدت گزرنے کے قریب ہوگی تو رجوع کر لے گا اور پھر طلاق دیدے گا، اسی طرح عمر بھر اس کو قید رکھے گا اس پر قرآن کی آیت نازل ہوئی، (البحر المحیط، البقرة، تحت الآیة: 229، 2/202) اللہ تعالیٰ نے فرمایا: ﴿الطَّلَاقُ مَرَّتَيْنِ فَمَا سَكَتَ بِمَعْرُوفٍ أَوْ تَسْرِيَةً بِإِحْسَانٍ ۗ ۝ ۲۲۹ ۗ تِلْكَ حُدُودُ اللَّهِ فَلَا تَعْدُوا هَآؤُمِنْ بَيْنَعَدِ اللَّهِ فَاُولَٰئِكَ هُمُ الظَّالِمُونَ ۝﴾ ترجمہ کنز العرفان: طلاق دو بار تک ہے پھر بھلائی کے ساتھ روک لینا ہے یا اچھے طریقے سے چھوڑ دینا ہے۔۔۔۔۔ یہ اللہ کی حدیں ہیں، ان سے آگے نہ بڑھو اور جو اللہ کی حدوں سے

ماہنامہ

فیضانِ مدینہ | اگست 2022ء

آگے بڑھے تو وہی لوگ ظالم ہیں۔ (پ2، البقرة: 229)

لہذا اللہ تعالیٰ نے طلاق اور رجوع کے لامتناہی سلسلے کو روکا اور یہ حکم نازل فرمایا کہ مرد کو دو طلاقوں تک رجوع کا اختیار رہے گا، لیکن جیسے ہی تیسری طلاق دی تو معاملہ ختم ہو جائے گا اور اب صرف شوہر کے ہاتھ کا اختیار ختم ہو جائے گا اور دوبارہ ملاپ میں شوہر کی رضا کی طرح بیوی کو بھی اپنی مرضی کا برابر حق حاصل ہو جائے گا، گویا اصل حقیقت یہ ہے کہ تین طلاق کی حد بندی سے عورتوں پر ہونے والے مسلسل ظلم و جبر کی رسم کا خاتمہ کیا گیا کہ جب تیسری طلاق دی جائے گی، تو عورت ہمیشہ کے لئے شوہر پر حرام ہو جائے گی، اب اُس عورت کی اپنی زندگی ہے، عدت کے بعد وہ چاہے تو نکاح نہ کرے اور بغیر نکاح کے زندگی گزار دے اور چاہے تو اپنی مرضی سے جس مرد سے چاہے نکاح کر لے اور اپنی نئی زندگی کا آغاز کرے، لیکن اگر نئی جگہ شادی کی اور وہ شوہر فوت ہو گیا یا اُس نے بھی طلاق دے دی، تو یہ پہلے شوہر کے ساتھ نکاح کرنا چاہے تو فرمایا کہ اب یہ عدت کے بعد اُس پچھلے شوہر سے نکاح کر سکتی ہے اور یہ بھی عورت کی مرضی ہے، کوئی اسے مجبور نہیں کر سکتا۔

آپ غور کیجئے تو سارے کا سارا معاملہ عورت کی رضامندی اور اُس کی مرضی پر موقوف ہے۔ مطلقہ عورت کو نہ ہی دوسرے شوہر سے نکاح کرنے پر مجبور کیا جاسکتا ہے، نہ دوسرے شوہر سے طلاق لینے پر جبر ہے اور نہ ہی دوبارہ پہلے شوہر سے نکاح کرنے کی پابندی ہے، بلکہ تینوں جگہ ہی عورت کی مرضی پر دار و مدار ہے، اگر وہ چاہے تو ٹھیک، ورنہ اُس کی اپنی زندگی ہے، جیسے چاہے گزارے۔

میں یہ سب وضاحت اس لئے کر رہا ہوں کہ بعض لوگ دینی مسائل کو مذاق بنا لیتے ہیں۔ بالخصوص جو دین دشمن اور دین بیزار لوگ ہوتے ہیں، وہ اُن چیزوں کو کہ جنہیں خدا نے ظلم کے خاتمے کا ذریعہ بنایا، معاذ اللہ اُسی کو ظلم کی تصویر بنا کر پیش کرتے ہیں۔ جبکہ اس طلاق والے مسئلہ کی حقیقی صورت حال یہی ہے، جو میں نے آپ کے سامنے بیان کی ہے، کہ اس میں ظلم نہیں ہے، بلکہ عورت کو اُس کے حقوق کی فراہمی کا بیان ہے۔ مگر آیت کی اس حقیقت کا ادراک دانش مندوں کے لئے ہے، دین بیزاروں کے لئے نہیں۔

(جاری ہے۔۔۔)